

AGENDRE FANAHAE YESU

Kamis, 09 Mei 2024

JAM 10.30

1. FANGOWAI BA FOGAONI

(Tedöni dorosi¹, möi ndra sohalöwö bakha ba gosali, ba lahalö wangahono dödö banua niha Keriso ba wangondrasi ba ba wasumangeta khö Lowalangi).

Fangowai

SA Ya'ami banua Zo'aya, No oi owulo ita oi faondra ba wa'owuawua dödö föna Keriso, ba wanörö tödö Fanahae Zo'aya ya'ita Yesu Keriso ba zorugo. Andrö ba döi Yesu ma'owai ami fefu, Ya'ahowu.

SATO Ya'ahowu.

SA Ya faofao khömi Lowalangi.....

SATO Ya fao khöu Geheha-Nia.

Fogaoni

SA Da ta'owuawua'ö dödöda wangondrasi Yehowa, da ta'omusoi'ö dödöda ba wamalua fasumangeta khö Lowalangida. Tasuno Ia, manunö ita moroi ba Mbuku Zinunö numero 116 : **1-2 "ME MANAHAE YESU FÖNA"**

1. Me manahae Yesu föna, ba no anehe niha. Nifahaö-Nia zangila, ba so nasa nawöra. Ba me muza'wa Zo'aya, awakhö-wakhö dödöra, me lö sa'ae oroma.
2. Khö Nama isa'wa Yesu, ba wamöfö'ö naha. Humulu dödöda fefu, ba we'amöi khö-Nia. Fa'ila ita dania, na irugi inötöda, na luo wogaonida.

2. FANGA'ARO'Ö WA'OWULO (VOTUM)

¹Böi tobali tabitabi wamalua migu he na lö Torosi ba ma Koko.

SA : Da tahonogö dödöda ba wariawösa, ba ba wahasambua khö Lowalangi, (*muzizio zato*)
No owulo ita ba da'e, ba döi Lowalangi Ama, ba ba döi Nono-Nia Yesu Keriso, ba ba döi Geheha Ni'amoni'ö. Fangorifida ha ba döi Yehowa si no momböi banua si ya'wa awö danö.....

SAT : YADUHU

O

SA : Imane Yesu: "Iada'e, ba mofanö Ndra'o khö zamatenge Ya'o. Moido sa muhaogö naha khömi. Uröi khömi wa'ohahau dödö, fa'ohahau dödö khö-Gu Ube'e khömi. Bö'ö nibe'e niha guli danö, bö'ö nibe'e-Gu. Böi abu dödömi ba böi ata'u ami². HALELUYA

SAT : Halleluya,,,, Halleluya,,,,, Halleluya,,,,,

O

SA : Mangandrö ita³:
He So'aya0.. ya'aga Yesu Keriso, Ono Lowalangi Ama, solakhömi! No manahae Ndra'ugö ba zorugo, dumadao ba gambölö Nama, ba wamatörö si so si yawa ba mbanua, he göi si so si tou ba gulidanö. He So'aya, böi röi ndra'aga ba wanörö lalama. Fatenge khöma Geheha sanolo. Be'e khöma wa' abölö ena'ö lö faröi ndra'aga ba daroma Li-Mö, ba abölö'ö mbanua-U ba wola'wa ngawalö zi lö sökhi, ena'ö si tedou ira wamati ba gulidanö andre. Ha khö-U manötönaga, me Ya'ugö zamatörö banua si ya'wa awö danö i'otarai da'e irugi ba zi lö aetu, Yaduhu.

(*mudadao zato*)

MANUNÖ Buku Zinunö numero 118 : 1-2 "HE YESU, SI NO MAOSO"

² Taroma li bö'önia gamaudu ba introitus andre, tola mufaigi ba nga'örö nifaogö si sara, faosatö-X

³Fangandrö bö'öni ba migu föna wamakao Yesu andre, tola mufaigi ba nga'örö nifaogö si dua, faosatö si-V

1. He Yesu, si no maoso, ni susugi Nama.
Moroi ba ngai zimate, sa'ozu femöna.
Fefu oi Ö'alani, zata 'u dödöma.
Horö ba fa'amate, moroi ba mböröta.
2. Me möi'Ö ba zorugo Salaŵa Wa'auri.
Möi mamöfögö naha zaro ba wamati.
He bongi he ma'ökhö Öfahowu'öga.
Duhu zi no Öwa'ö, lö faröi'Ö khöma.

3. FOMBASO TAROMA LI LOWALANGI (AF)

SA : Da tafondrondrongo daroma Li Lowalangi, tehalö moroi ba zura
Sinunö 47 : 6-10

- 6 No möi misi yawa Lowalangi, fao wa'owuawua dödö;
no möi misi yawa Yehowa, fao li dorofe.
- 7 Misuno Lowalangi, mi'anunö! Misuno razo andrö,
mi'anunö!
- 8 Razo sa Lowalangi ba guli danö ma'afefu; mi'anunö,
si so tödö!
- 9 Lowalangi zamatörö soi niha. No mudadao Lowalangi
ba dadaomania andrö, ni'amoni'ö.
- 10 No owulo zalawa soi niha, awö mbanua Lowalangi
Gaberahamo andrö; khö Lowalangi sa mbaluse ba guli
danö; salawa sebua ia.

SATO : Si manö daroma Li Lowalangi, da tatema'ö faoma sinunö:
“Sumange la'ohe khö-U, mala'ika awö niha.”

2. Sumange la'ohe khö-U, mala'ika awö niha.
Dozi ira manunö, lasunosuno Yehowa.
Lira lö mo'aetufa, götögötö wa'ara.

4. FANGANDRÖ FANGEFA HORÖ

SA : Ya'ami ira talifusö,
Na tawa'ö lö horöda, ba talimo ita, ba si duhu lö'ö ba
dödöda. Na ta'ombakha'ö horöda, ba lö faröi Ia, ba no
satulö Ia, fa I'efa'ö khöda horö andrö, Ihaogö ita, awö

wa Iheta fefu zi lõ atulö. Andrö da möi ita föna Lowalangi si fao fangidengide'ö ba wangombakha horöda, (*muzizio zato*).

Mangandrö ita⁴:

He Lowalangi Ama, si so ba zorugo yaŵa. Ma'ondrasi dadaoma wa'ahakhö dödö-U andrö. Mafaduhu'ö wa no niha sebua horö ndra'aga tanö fona-Mö, i'otarai iraono ndra'aga, no iböböga amuata walimosa, fanagö, fangisö, awö wamalua ngawalö gamuata si lõ faudu ba zomasi Ndra'ugö. He So'aya ya'aga Yesu Keriso si mate ba röfa ba hili Gologata, ba si no maoso moroi ba ngai zimate. Bologö dödö-U khöma, ba be'e aefa khöma horöma andrö. Hakhösi dödö-U khöma So'aya, böi tehe tekiko ndra'aga ba böi tehe te'ala, törö tödö-U wa'ebua dödö-U ba fa'ahakhö dödö-U andrö khöma. Böi bulö'ö khöma wangorifi andrö si no Öhönergö ba zamati khö-U, Yaduhu.

SA Mangandrö ba dödö zamösana föna Lowalangi....

SA Hakhösi dödö-U khöma Ama, ba be'e aefa khöma horöma andrö ma'afefu...Yaduhu. **NA UBINI'Ö HORÖGU KHÖ YESU**

SATO : NA UBINI'Ö HORÖGU KHÖ YESU

Naubini'ö horögu khö Yesu, Balöusöndra Zahon dödögu. U'ombakha'ö ngawalö horögu, molala dödö.

⁴ Fangandrö fangefa horö bö'önia, tola mufaigi ba nga'örö nifaogö si tõlu, faosatö si-V.

SA : **Turia Wangefa horō**⁵: Imane taroma Li Lowalangi: “Noa sa ahoi mamazōkhi horō ira, ba lō’ō sa si sōkhi duriara khō Lowalangi. Ba saohagōlō wa Iwa’ō Lowalangi satulō ira, fa’ebua dōdō-Nia, bōrō wangōhōli andrō, ba khō Keriso Yesu, nifatara Lowalangi hōli, ba ndro-Nia andrō, balazi wamati, ba wangoroma’ō fa’atulō dōdō-Nia, bōrō wa no I’osilōmilagō horō fōna. Si mane fa’ahakhō dōdō nama nononia, si manō wa’ahakhō dōdō Yehowa zangata’ufi Ya’ia”.

LAKHŌMIKHŌLOWALANGISI YAŴA.....

-
- ⁵ (15) Andrō ya’odo gōi, me no urongo wamati andrō,
ba khōmi, khō Zo’aya ya’ita, Yesu, ba fa’omasimi ni’amoni’ō andrō fefu,
- (16) ba lō ubato wangandrō saoha gōlō, ba khōmi
andrō, itōrō ligu, ba wangandrōgu,
- (17) ena’ō ibe’e khōmi Geheha ba wa’atuatua andrō
Lowalangi Zo’aya ya’ita andrō, Yesu Keriso, Ama lakhōmi andrō, Eheha ba
wama’ele’ō, ba wa’aboto ba dōdōmi ia.
- (18) Ena’ō tefehaga hōrō dōdōmi, fa mi’ila hadia
dōtōnafō, ba wogaoninia andrō, ba he wisa, wa no a’oi so lakhōmi
gondrōitania andrō, ba ni’amoni’ō andrō,
- (19) ba he wisa ginōtō wa’abōlōnia andrō, si no
fahōna, ba khōda, samati, dali wolaunia ba wa’abe’e wa’abōlōnia andrō.
- (20) Da’ō zi no i’oroma’ō ba khō Keriso, me isusugi
moroī ba ngai zi mate, ba me ifedadao ba gambōlōnia, ba zorugo,
- (21) alawa yawa zamatōrō andrō fefu, ba yawa zalawa
andrō, ba yawa zabōlō, ba yawa zo’aya andrō, ba yawa zi so tōi fefu, nitōtōi,
tenga ha ba gōtō danō da’e, ba gōtō dania gōi.
- (22) Ba no ibe’e barō gahenia fefu hadia ia, ba no ibe’e
hōgō hadia ia fefu ia, ba mbanua andrō.
- (23) si no tobali botonia, ahonoa zamo’ahonoa fefu
hadia ia, ba khōra fefu.

SATO : Ba fa'atulö ba gulidanö ba niha Ni'omasi'ö andrö.

(mudadao zato)

5. FOMBASO TAROMA LI LOWALANGI (AB)

SA : Da tafondrondrongo waöwaö wanahae Zo'aya ya'ita Yesu Keriso:

Manunö moroi ba BZ no 118:1

1. He Yesu, si no maoso, ni susugi Nama.
Moroi ba ngai zimate, sa'ozu femöna.
Fefu oi Ö 'alani, zata 'u dödöma.
Horö ba fa 'amate, moroi ba mböröta

Fombaso Matai'o 28 : 18 – 20

- (18) Ba i'ondrasi ira Yesu, humede ia khöra, imane: Fefu wa'aböLö andrö ba zorugo ba ba guli danö, ba no mube'e khögu.
- (19) Mi'ae'e, mibali'ö nifahaö fefu soi, wamayagö idanö ya'ira ba döi Nama ba ba döi Nono ba ba döi Geheha ni'amonio;
- (20) mifahaö ira ba wolo'ö fefu hadia ia niwa'ögu khömi. Ba hiza, fao khömi ndra'o, ero ma'ökhö, irugi gamozua götö danö andrö.

Manunö moroi ba BZ no 118:2

2. Me möi'Ö ba zorugo Salawa Wa'auri.
Möi mamöfögö naha zaro ba wamati.
He bongi he ma'ökhö Öfahowu'öga.
Duhu zi no Öwa'ö, lö faröi'Ö khöma.

Fombaso Halöwö Zinenge 1:3-8

- (3) ba ni'oya'önia tandra, wangoroma'ö wa no auri ia, me no aefa itaögö wamakao andrö; öfa wulu wongi wa'ara i'oromaroma'ö ia khöra, i'ombakha'ö khöra ngawalö mbanua Lowalangi andrö.

- (4) Ba me orudu ira, me manga ira, ba iwa'õ khõra, bõĩ
larõĩ Yeruzalema, labaloi gamabu'ula li Nama andrõ,
nirongomi khõgu (iwa'õ).
- (5) Idanõ sa nibayagõ Yohane, ba nibayagõ Eheha
ni'amoni'õ ami, lõ ara tõ.
- (6) Ba lasofu khõnia si so ba da'õ, lamane: He Tua, hadia
õfuli õ'a'azõkhi iya'e dania nõri Ndraono Gizeraeli?
- (7) Ba imane khõra: Tenga si nangea ya'ami zangila
bawa ba bu'u li, nihonogõĩ Nama ba wa'abõlõnia,
- (8) ba mitema dania wa'abõlõ Geheha ni'amoni'õ, si mõi
khõmi, ba samaduhu'õ ami khõgu ba Yeruzalema, ba
ba danõ Yudaia, ma'asagõrõ, ba ba Zamaria, ba irugi
wondrege danõ.

Manunõ moroi ba BZ no 118:3

3. Ma'andrõ khõ-U, So'aya, fazawa danga-Mõ.
Afu mo'urakhaga, ba howuhowu-Mõ.
Be'e khõma Geheha si mõi fangabõlõ.
Ba wanga'i halõwõ si no Ö'oroi'õ.

Fombaso Halõwõ Zinenge 1:9-14

- (9) Ba me aefa iwa'õ da'õ, ba tefazawa ia, anehe ira,
ihalõ ia lawuo, ba lõõ sa'ae oroma ia khõra.
- (10) Ba me latõngõ mbanua si yawa, me mofanõ ia, ba
hiza, darua zi so ba da'õ khõra niha, sobaru safusi,
- (11) sanguma'õ gõi: Hana wa so ami ba da'e, wa
mitõngõ mbanua, ya'ami banua Galilaia? Mangawuli
dania Yesu andrõ, nihalõ ba zorugo moroi ba khõmi,
si mane me mi'ila ia, me mofanõ ia ba zorugo.

- (12) Aefa da'õ, ba mangawuli ira ba Yeruzalema, moroi ba hili andrõ, sotõi hili wanikha, ba ngai Yeruzalema, mato sambadu fofanõ.
- (13) Ba me no larugi yomo, ba mõi ira yawa ba mbate'e ba zi sagõtõ, ba da'õ sosó ira, Fetero ba Yohane ba Yakobo ba Andrea ba Filifo ba Toma ba Batolomaio ba Mataio ba Yakobo, ono Galifaio, ba Simoni selote ba Yuda, ono Yakobo.
- (14) Da'õ fefu zi lõ aefa'aefa mangandrõ, ha sara dõdõ, awõ ndra alawe andrõ, ba awõ Maria, ina Yesu, ba ira talifusõnia.

Manunõ moroi ba BZ No 118:4

4. No Ökaoniga, Yesu, dozi tana khö-Mö.
 Wama'ema buala, ba zerege tödö.
 Faulugö wangehaogö ya'aga ba ndro-Mö.
 Ena'ö lõ tebulö wa'omuso dödö.

SA

Da tafondrondrongo Fombaso taroma Li Lowalangi tehalö moroi ba Zura **Halöwö Zinenge 1 : 6-11**

- 6 Ba lasofu khõnia si so ba da'õ, lamane: He Tua, hadia õfuli õ'a'azõkhi iya'e dania nõri Ndraono Gizeraëli?
- 7 Ba imane khõra: Tenga si nangea ya'ami zangila bawa ba bu'u li, nihonogõi Nama ba wa'abõlõnia,
- 8 ba mitema dania wa'abõlõ Geheha ni'amoni'õ, si mõi khõmi, ba samaduhu'õ ami khõgu ba Yeruzalema, ba ba danõ Yudaia, ma'asagõrõ, ba ba Zamaria, ba irugi wondrege danõ.
- 9 Ba me aefa iwa'õ da'õ, ba tefazawa ia, anehe ira, ihalõ ia lawuo, ba lõ'õ sa'ae oroma ia khõra.
- 10 Ba me latõngõ mbanua si yawa, me mofanõ ia, ba hiza, darua zi so ba da'õ khõra niha, sobaru safusi,
- 11 sanguma'õ gõi: Hana wa so ami ba da'e, wa mitõngõ mbanua, ya'ami banua Galilaia? Mangawuli dania

Yesu andrõ, nihalõ ba zorugo moroi ba khõmi, si
mane me mi'ila ia, me mofanõ ia ba zorugo.
Ya'ahowu zamondrongo taroma li Lowalangi ba same'e ba
dõdõ.

SA+ YADUHU

SATO

6. FASÖMBATA

SA : Iada'e tebe'e khõda ginõtõ ba wolohe fasömbatada khõ
Lowalangi. Ta'osamuzaigõ wame'e, he fasömbata si fõfõna, ba
si manõ göi zi mendrua awõ zi medõlu ba untuk **Perpuluhan** Ba
si fõfõna ua da tafondrondrongo Li Lowalangi me imane:

❖ Ba da'õ niwa'õgu: Na so zangatalisi tanõmõ, ba lõ oya'oya
ibasi, ba na so zi lõ alimagõ tanõmõ, ba oya göi ibasi dania.
Ba balazi dõdõ zamõsana; bõi abu dõdõ, ba tenga niforege;
si no aoha gölõ fame'e, da'õ sa zomasi Lowalangi.

SA : Tafa'ema fõna wasömbata khõ Lowalangi, ba manunõ ita moroi ba
Mbuku Zinunõ numero 261 : 1-6 **YA'E ZUMANGE**

1. Ya'e zumange fasömbata, ma'o he sumange Yehowa.

Reff : Ma'andrõ khõ-U fa-ho-wu'õ zu-mange ni 'o- he ma khõ-Mõ

2. Ya'e zumange fasömbata ma be'e soroi ba dõdõma.

Reff : Ma'andrõ khõ-U

3. Ya'e zumange fasömbata buala si'otarai Nama.

Reff : Ma'andrõ khõ-U

4. Ya'e zumange fasömbata, boto, noso, ba fa'aurima

Reff : Ma'andrõ khõ-U

5. Ya'e zumange fasömbata, lõ irugi zomasi dõdõ-U.

Reff : Ma'andrõ khõ-U

6. Ya'e zumange fasömbata, ma'aohasi gölõ Zo'aya.

Reff : Ma'andrõ khõ-U

“Da tafasao wasömbatada andre fõna Lowalangi,
.....muzizio ita fefu.....

(mudadao zato)

7. KOOR / VOCAL GROUP (JIKA ADA)

8. MANUNÕ

SA : Da tafa'anõ dõdõda wamondrongo taroma Li Lowalangi, manunõ
ita moroi ba Mbuku Zinunõ numero:

163. UHONOGÖ SIBAI DÖDÖGU

9. HUHUAO SEBUA

SH : Ya irorogö dödömi, awö gera'erami fa'ohahau dödö andrö, khö Lowalangi, sabölö moroi ba gera'era niha fefu, ba khö Keriso Yesu. Mangandrö ita.....Yaduhu.

SATO : **NO MAFONDRONDRONGO LIU.**

1. No mafondrondrongo li-U, Lowalangi So'aya.
Tanö ba dödöma ia, fa böi olifuga.
Fahowu'ö ia khöma ena'ö ohahau dödöma fefu.
Heta ba dödö zi lö sökhi ma'o'ö ni wa'ö-U.

10. TUHO WAMATI

SA : Me no tarongo daroma Li Lowalangi, ba da tafaogö lida wamaduhu'ö famatida ya'ita niha Keriso föna Lowalangi, muzizio ita fefu..... endronga lida:

SA+ : ❖ Ya'o mamati khö Lowalangi Ama si lö ambö fa'abölö, somböi banua si yawä awö danö.

SATO ❖ Ya'o mamati khö Yesu Keriso, So'aya ya'ita, Ono Lowalangi si ha samösa, nitema nina-Nia Maria khö Geheha Ni'amoni'ö, ono nono alawe Ia, no manaögö huku Ia, barö mbawa Fondrio Filato, teforöfa Ia, mate, ba lako'o. No möi Ia ba mbanua niha tou, no maoso Ia moroi ba ngai zimate me no irugi tölu ngaluo. No manahae Ia, möi ba zorugo, dumadao ba gambölö Lowalangi Ama si lö ambö fa'abölö. I'otarai da'ö mangawuli Ia dania ba wanguhuku niha sauri, awö zi no mate.

❖ Ya'o mamati khö Geheha Ni'amoni'ö, ba ufati ha sambua mbanua ni'amoni'ö, fefu niha Keriso, fa'awösa niha ni'amoni'ö, ba fangefa horö, ba femaoso mboto zimate, ba fa'auri silöaetu. Yaduhu.

(mudadao zato)

11. WARTA JEMAAT

12. MANUNÖ:

SA Manunö ita moroi ba Mbuku Zinunö 117 : 1-2
"NO KHÖ YESU WAMATÖRÖ"

No khö Yesu wamatörö, si no mo'ahonoa.

1. No so Ia ba lakhömi ba ngai Nama, iada'a.

Duhu no mo'ahonoa, wangöhöli ya'ita.

2. Ba röfa no Ifaulugö, wangatulö'ö niha.

13. FANGANDRÖ SALAHI + FANGANDRÖ ZO'AYA + HOWUHOWU

SH Muzizio ita fefu, mangandrö ita: (teto hugö) : Ba döi Zo'aya ya'aga Yesu Keriso, si no mamahaö ya'aga ba wangandrö mamane:

SH+S He Ama khöma si so ba zorugo, ya te'amoni'ö döi-U. Ya tobali
ATO banua-U fefu niha, ya itörö zomasi Ndra'ugö, hulö ba zorugo, ya si manö göi ba gulidanö. Öma sirugi ma'ökhö be'e khöma ma'ökhö andre. Ba efa'ö khöma horöma, si mane fangefa'öma sala ba zi so sala khöma. Böi ohe ndra'aga ba wanandraigö, efa'öga ba zi lö sökhi. Me ya'ugö zamatörö banua-U, ba sokhö fa'abölö, awö lakhömi, irugi zi lö aetu. Yaduhu.

SH FAMATENGE + HOWUHOWU:

Mi'angawuli si fao fa'ohahau dödö, ya tobali ami sura Keriso, samaduhu'ö Ya'ia ba lala wa'aurimi sero ma'ökhö, ba mitema (tatema) howuhowu Lowalangi:

- ❖ Ya mufahowu'ö ami/ita Lowalangi, Ya murorogö ami/ita
- ❖ Ya mufohaga mbawa-Nia khömi/khöda, Ya mu'ebua'ö dödö-Nia khömi/khöda
- ❖ Ya mufalembe hörö-Nia khömi/khöda, Ya mube'e wa'ohahau dödö khömi/ khöda fefu. Yaduhu.

SATO manunö ita moroi ba Mbuku Zinunö, numero 307 : **1**
"FONDREGE ZOMASIDO"

1. Fondrege zomasido, Keriso So'aya.
Khö-Nia so wanolo, si'otarai Nama.
Lö fozu wa' aurigu, ba lö lualua.
Na lö mo'urakhado, fa'auri Zo'aya.

SH Ya'ahowu⁶

SATO Ya'ahowu